

## تبصرے

امام ابن تیمیہ - از افضل العلماء محمد یوسف صاحب کوکن عمری ایم لے نطق کلاں - صفحات ۶۷۲  
۶۷۲ صفحات کتابت و طباعت بہتر - قیمت درج نہیں - پتہ - مصنف سے شعبہ عربی مدراس یونیورسٹی مدراس  
کے پتہ پر ملے گی -

امام ابن تیمیہ جیسی جامع کمالات و صفات شخصیتیں جو بزم علم کی صدر نشین بھی ہوں اور میدان غزا و جہاد کے شہسوار بھی، جو اقلیم تحریر و تقریر کے تاجدار بھی ہوں اور معدن اصلاح و تجدید دین کے گوہر آبدار بھی، تاریخ اسلام میں کم ہی پیدا ہوئی ہیں۔ اُر دو خواں طبقہ میں امام عالی مقام کا تعارف سب سے پہلے مولانا شبلی اور مولانا ابوالکلام آزاد کے ذریعہ ہوا اور دیوبند کے علمی حلقوں میں ان کی عظمت و رفعت مقام کا چرچا حضرت الاستاذ مولانا سید اوز شاہ کشمیری کی معرفت جو درس بخاری میں اکثر موضوعات کا محققانہ تذکرہ فرماتے تھے اس کے بعد ہند و پاک میں اس موضوع پر متعدد کتابیں شائع ہوئیں جو محنت تحقیق اور جوش و ولولہ سے لکھی گئیں تھیں لیکن واقعہ یہ ہے کہ زیر تبصرہ کتاب متعدد حقیقتوں سے ان سب پر سبقت لے گئی ہے۔ اس کی وسعت کا اندازہ اسی سے ہو سکتا ہے کہ ایوب اور ذیلی عنوانات کی فہرست ہی دس صفحوں میں آئی ہے۔ چنانچہ امام کے وطن، خاندانی اور ذاتی حالات و سوانح علمی - عملی اور اخلاقی اوصاف و کمالات اور تجدیدی و اصلاحی کارناموں کا کوئی گوشہ اور پہلو ایسا نہیں ہے جس پر لائق مؤلف نے بڑی تفصیل اور جامعیت کے ساتھ دائرہ تحقیق نہ دی ہو۔ پھر اصل موضوع گفتگو کی مناسبت سے بعض ضمنی مسائل پر کلام کیا ہے تو اس میں بھی اپنا ہی انداز قائم رکھا ہے مثلاً امام ابن تیمیہ نے تماریلوں کے خلاف جہاد کیا تو فاضل مؤلف نے اس کا تذکرہ کرنے سے پہلے اس جہاد کے پس منظر پر ایک مورخ کی زبان میں گفتگو کی ہے۔ اسی طرح روتہ ترک و بدعت - فتنہ عقائد اور روتہ تصوف پر کلام کرنے سے قبل ان میں سے ہر ایک کی تاریخ پر وضاحت کے ساتھ روشنی ڈالی ہے۔ امام ابن تیمیہ کا ایک بڑا امتیاز یہ بھی ہے کہ وہ کتب فقہیہ اور علوم عقیدہ کے بھی بڑے محقق اور مبصر تھے چنانچہ انھوں نے ایک طرف یونانی فلسفہ و منطق کے رد میں ایک کتاب

”الرج علی المنطقین“ کے نام سے لکھی اور دوسری جانب یہودیت اور نصرانیت کے رد میں ”الجواب الصحیح لمن بدل دین المصیح“ نام کی ضخیم کتاب چار جلدوں میں تصنیف فرمائی۔ جناب مصنف نے امام ابن تیمیہ کے اس وصفِ خاص پر بھی مفصل کلام کیا ہے۔ پھر بعض مسائل جو ”تفردات ابن تیمیہ“ کہلاتے ہیں ان کی تشریح و توضیح کر کے امام کے اقوال و آراء کی علمی توجیہ و تادیل کی ہے۔ آخر میں قید و بند، وفاتِ حسرت آیات - ذاتی اخلاق و عادات، معاصر علماء کے اعتراضات اور ساتھ ہی ان کے جوابات - تصنیفات امام کی جامع فہرست اور مشاہیر تلامذہ کا تذکرہ - ان سب عنوانات کے ماتحت بصیرت افزو گفتگو کی گئی ہے۔ اگرچہ جیسا کہ خود مصنف نے مقدمہ میں ذکر کیا ہے اس بات کی ضرورت تھی کہ کتاب کی ایک جلد اور ہوتی جس میں امام عالی مقام کی تمام تصنیفات اور علمی کارناموں کا مفصل تذکرہ اور ان پر تبصرہ ہوتا لیکن اس سے قطع نظر اس میں شبہ نہیں کہ یہ کتاب اپنے موضوع پر بڑی جامع، بسوٹا اور محققانہ اور ہر صاحبِ ذوق کے مطالعہ کے لائق ہے۔ کتاب میں بعض مقامات نظر ثانی اور اصلاح کے محتاج بھی رہ گئے ہیں مثلاً ص ۱۷۳ پر امام ابن تیمیہ کا جو فتویٰ روزہ نہ رکھنے کا نقل کیا گیا ہے اس سلسلہ میں مصنف کہتے ہیں ”علمائے اعتراض کیا کہ اب تو سفر کا کوئی موقع نہیں ہے، امام موصوف نے جواب دیا کہ جب سفر کی معمولی مکان کے لئے روزہ توڑ دینا جائز ہے تو دشمن کے ساتھ لڑنے کی طاقت پیدا کرنے کے لئے روزہ توڑنا کیوں جائز نہ ہوگا“ ہماری نگاہ میں یہ کہ اول تو اس عبارت میں بجائے ”توڑ دینا“ کے ”چھوڑ دینا“ ہونا چاہیے۔ پھر اگر امام ابن تیمیہ کی یہ دلیل صحیح مان لی جائے کہ سفر میں ترکِ صوم کی رخصت کا جو حکم ہو اس کی علت مشقت یا تعب ہو تو اب اس کے دو نتیجے ہوتے ہیں۔ ایک یہ کہ جس سفر میں کوئی مشقت اور تعب نہ ہو اس میں ترکِ صوم جائز نہ ہوگا اور دوسرا یہ کہ سفر اور جنگ کے علاوہ جہاں کہیں بھی مشقت پائی جائے گی مثلاً مئی اور جون کے مہینہ میں اور وہ بھی ایسے مقامات پر جہاں پارہ حرارت زیادہ ہوتا ہو اور اس کی وجہ سے روزہ رکھنے میں سخت تعب ہوتا ہے روزہ نہ رکھنا صرف جائز ہی نہیں بلکہ امام کے الفاظ میں افضل ہوگا۔ اصل یہ ہے کہ امام ابن تیمیہ مسلکاً سلفی ہیں اور وہ اصحابِ الرائے کے مسلک کے برخلاف کسی حکم کی علت اس چیز کو تسلیم نہیں کرتے جس کی تشریح کتاب و سنت میں نہ ہو اور اس میں ان کو اس درجہ غلو ہے کہ صفاتِ باری کا ذکر جس طرح قرآن میں آیا ہے اور ظاہر الفاظ سے جو معانی مفہوم ہوتے ہیں وہ ان کو اسی طرح مانتے ہیں اس بنا پر ان بطوطہ جیسے

شخص تک نے ان کی طرف عقیدہ و تحترم منسوب کر دیا ہو (لاحظہ ہو حیاة شیخ الاسلام ابن تیمیہ مصنفہ شیخ محمد بھجہ بیطار) چنانچہ مذکورہ بالا واقعہ میں بھی جنگ کے حالات میں امام نے روزہ قضا کرنے کا جو فتویٰ دیا تھا اُن کی بنیاد وہ نہیں ہو جو لائق مصنف نے لکھی ہو کہ حضرت ابو سعید خدری کی وہ روایت ہے جس میں آنحضرت صلی اللہ علیہ وسلم نے ایک جنگ کے موقع پر ارشاد فرمایا تھا انکم ملا قوا العدا و غداً و الفطر اقوی لکم۔

ملاحظہ ہو (البدایة والنہایة ج ۷ ص ۴۶۶)

علاوہ ازیں صفحہ ۶۵۰ پر امام ابن تیمیہ کی تصنیفات کو شمار کرتے ہوئے امام کی ایک تصنیف ”شرح حدیث النزول“ کے تعارف میں لائق مصنف نے لکھا ہے انہا انزل القرآن علی سبعة احوں کی حدیث کے متعلق ایک استفتا کا جواب ہے لیکن صحیح یہ ہے کہ حدیث نزول سے مراد تجارتی کی وہ حدیث ہے جس میں فرمایا گیا ہے ینزل ربنا کل لیلۃ الی سماء الدنیا اس رسالہ میں امام ابن تیمیہ نے اسی حدیث کی تشریح کی ہے۔ یہ رسالہ ۲۳۰ صفحات پر مشتمل ہے ۱۹۹۷ء میں چھپا تھا۔ پھر مصنف دو تین مقامات کے علاوہ سلطان محمود غازی کو قازان ہی لکھتے چلے گئے ہیں حالانکہ صحیح غازی ہے چنانچہ روضۃ الصفا میں یہی ہے۔ اگرچہ البدایة والنہایة میں قازان لکھا ہے مگر اس کا اعتبار نہیں البدایة میں تو خوشنیکر کو جانشین بھی لکھا ہے اور مصنف نے اسی کو اختیار کیا ہے۔ کتاب میں بعض جگہ کتابت کی غلطیاں بھی رہ گئی ہیں مثلاً ص ۱۵۳ پر آخری سے پہلی سطر میں بجائے ”کسی“ کے ”کس“ اور بجائے ”کا“ کے ”کام“ ہونا چاہیے۔ پھر زبان بھی بعض مواقع پر اصلاح طلب ہے مثلاً ص ۷۲ سطر ۲ بجائے ”وہ“ کے ”انہوں نے“ ص ۷۳ سطر ۱۸ ”کے“ بجائے ”کو“ ہونا چاہیے اسی صفحہ پر ہے۔ ”جن پر کسی کتاب میں بھی ان کی نظر نہیں گذری تھی“ اس کے بجائے فقرہ یوں ہونا چاہیے ”جو کسی کتاب میں بھی ان کی نظر سے نہیں گذری تھیں۔ ص ۸۰ سطر ۱۴ میں ”پیش کیا ہے“ کے بعد ”اس کا اندازہ ہونا چاہیے۔ ص ۸۱ پر چوتھے شعر میں ”بمغند“ ہونا چاہیے یا غالباً ہوا رہ گیا ہے۔ ص ۱۲۲ سطر ۶: ”تمام کی جگہ“ سب“ درست ہے۔ پھر اسی صفحہ پر آخری سے پہلی سطر میں لکھا ہے ”کسوہ کے قریب کے پل پر پڑا دیا گیا“ البدایة میں اس موقع پر ”المجورۃ“ کا لفظ ہے جس کا ترجمہ پل ”کیا گیا ہے۔ مگر تحقیق

طلب یہ بات ہو کہ ”حیوۃ“ کسی مقام کا نام تو نہیں ہے؟ کیونکہ جس معنی پر اس کی صرف دو جمع آتی ہیں ایک اجسا اور دوسری جیسو۔ پہلی جمع قلت ہے اور دوسری جمع کثرت۔ حیوۃ کوئی جمع نہیں ہے (ملاحظہ ہو لسان العرب لفظ جس) ص ۱۲۵ سطر ۴: ”ثبات قدمی“ صحیح نہیں۔ ثبات قدمی ہونا چاہیے یا ثبات قدم۔ ص ۱۲۶ سطر ۱۱: ”اپنی“ کی جگہ ”اپنے“ ہونا چاہیے۔ ص ۱۲۷ سطر ۲: حرف بحرف کے بعد ”صحیح یا درست کا لفظ ہونا چاہیے۔ اسی صفحہ سطر ۱۲ میں ”اپنی عمر بھر میں نہیں دیکھا“ کی بجائے ”اپنی عمر میں کبھی“ یا ”عمر بھر کبھی نہیں دیکھا“ ہونا چاہیے۔ اس کے بعد سطر ۱۵ میں ”ہو گیا“ غلط ہے ”ہو گئے“ صحیح ہے۔ ص ۱۳۶ سطر ۱۳: ”کی“ کے بجائے ”کا“ سطر ۱۵: ”کے پاس“ کے بجائے ”پر“ سطر ۱۸: ”ملک مصر“ کے بعد ”پر“ ص ۱۵۰ سطر ۹: ”کر دیا“ کی جگہ ”کرایا“ ہونا چاہیے ص ۲۰۳ سطر ۷ میں ”قاضی رضی الدین نے نہیں مانا“ غیر ضمیمہ ہے۔ قاضی..... نے نہ مانا یا قاضی نہ مانا ضمیمہ ہے۔ امید ہو کہ کتاب کی دوسری اشاعت میں ان کی اصلاح کر دی جائے گی۔

## افوار الباری شرح اردو صحیح بخاری شریف (مجموعہ افادات)

حضرت امام العصر، حافظ حدیث، علامہ محمد انور شاہ صاحب کتبیری و دیگر اکابر محدثین - رحمہم اللہ  
 دین اسلام کی پوری علامت دو مضبوط بنیادوں پر رکھی ہو کر ان بنیادوں پر صحیح حدیث اور حدیث صحیح - جس طرح قرآن مجید کی توحیح و تشریح کے لئے سیکڑوں تفاسیر تراجم تفسیر کے اسی طرح کتب حدیث کی بھی عربی و فارسی وغیرہ میں صدائے شہ و روح نصیحت ہوئیں۔ مگر اردو میں کتب صحاح کی سند و روح نہیں تھیں اس لئے ان میں سے سب سے زیادہ اہم و اقدم کتاب بخاری شریف کی اردو شرح کا تہیتہ نام لیا گیا ہے جس کی چند خصوصیات حسب ذیل ہیں۔

(۱) بخاری شریف کا پورا متن بجز عربی (۲) صحیح ترین اردو ترجمہ (۳) قدیم و جدید عربی و فارسی شرح بخاری کا بہترین خلاصہ (۴) اپنے اکابر حضرت گنگوہی، حضرت شیخ امجد، حضرت علامہ کشمیری، حضرت مولانا اسد علی، حضرت مولانا عثمانی، قدس سرہارہم کی عمدانہ تحقیقات، عالیہ کاغذ اور قدر مجموعہ (۵) ساری غلطیاں احکام میں جنہی لفظ نظر کی مکمل ترجمانی (۶) کتابت کا فخر، طبعیت و تفسیر کا اعلیٰ معیار۔  
 ذری شرح ۱۲ جز میں ۱۰۰ لاقطاطا شائع ہوگی۔ ہر پارہ دو دو پارہ کے وقف سے تقریباً دو صفحہ کا ہوگا۔ ابتدا میں ایک سبوط مقدمہ بہت نام ”تذکرہ محدثین“ ترتیب دیا گیا ہے جس میں نبیوں، امام اعظم سے عہد حاضر تک کے تقریباً تین سو اکابر محدثین کے عمدہ حالات ہیں گئے۔ یہ مقدمہ انتہائی تقریباً تین سو صفحہ کا ہے۔ ذی نعدہ سلسلہ میں شائع ہو جائے گا۔ جو لوگ اشاعت مقدمہ سے قبل نہیں تھیں ان کے لئے مقدمہ میں ریلے اور ہر پارہ دو درویشہ آٹھ آٹھ کا ہوگا۔ علاوہ محمولہ اک۔ غیر بران کے لئے مقدمہ اور ہر پارہ سے میں ہوگا۔ مکمل کتاب کا پیشگی پریس محمولہ اک اور جبری بند و پاک کے لئے ایک سو روپے اور غیر محاکم کے لئے سب تکلیف و محمولہ اک ایک سو پچاس روپے ہوگا۔

پاکستان میں ارسال ڈرکاپتہ۔ مجلس علمی۔ کراچی ۷

(۱) مکتبہ ناشر العلوم - دیوبند (دیوبند)  
 (۲) مکتبہ البرہان - افسر دوپاشا اس - جامعہ مستحقین - دہلی ۷